

تعلقات عامہ دفتر

جامعہ ملیہ اسلامیہ، نئی دہلی

May 26, 2022

پریس ریلیز

ملبورن یونیورسٹی نے جامعہ ملیہ اسلامیہ کے پروفیسر کو بطور اعزازی پرنسپل فیلو مدعو کیا

ملبورن یونیورسٹی، آسٹریلیا نے پروفیسر ناوید اقبال، شعبہ نفسیات، جامعہ ملیہ اسلامیہ کو بطور اعزازی پرنسپل فیلو کے تین سال کے لیے مدعو کیا ہے۔

پروفیسر اقبال نے دعوت نامہ قبول کیا ہے اور اس رول میں وہ ملبورن یونیورسٹی گریجویٹ اسکول آف ایجوکیشن کے سینٹر فار ویل بی ننگ سائنس میں تحقیق و تدریس میں اپنی خدمات انجام دیں گے۔

قیو ایس عالمی رینٹنگ دو ہزار بائیس کے مطابق ملبورن یونیورسٹی آسٹریلیا کی سرکردہ یونیورسٹیوں میں سے دوسرے مقام پر ہے جب کہ دنیا بھر کی سرکردہ یونیورسٹیوں میں وہ سینتیسویں مقام پر ہے۔

اس سے قبل ستمبر دو ہزار اکیس میں پروفیسر ناوید اقبال کو بین الاقوامی فاؤنڈیشن آف دی ہاؤس آف ہیومن سائنسز، فرانس کی جانب سے ڈائریکٹرز آف ایسوسی ایٹڈ اسٹڈیز (ڈی ای اے) کے موقر ایوارڈ سے سرفراز کیا گیا تھا۔ اس پروگرام کے تحت انھیں فرانس میں تحقیق کے مقصد سے قیام کے ساتھ بچوں کے تئیں برے برتاؤ اور بچوں کے تحفظ کے موضوع پر فرانس میں دماغی صحت سے وابستہ پیشہ وروں کے تناظر کی تفہیم بھی اس کا مقصد تھا۔ جسے بعد میں ہندوستانی تناظر میں ہندوستانی دماغی صحت کے وابستہ پیشہ وروں کا موازنہ بھی کرنا تھا۔

ٹور یونیورسٹی، فرانس نے بھی انھیں بچوں کے ساتھ برے برتاؤ اور دماغی صحت پر اس کے مضر اثرات کی جانچ سے متعلق خطبات دینے کے لیے مدعو کیا تھا۔

انھیں لائیسٹری یونیورسٹی (برطانیہ) کی گلوبل چیلنجر ریسرچ فنڈ (جی سی آرایف) ویزٹنگ فیلوشپ۔ دو ہزار انیس بھی مل چکا ہے۔ اس کے علاوہ متعدد دیگر بین الاقوامی گرانٹس اور ریسرچ پروجیکٹس بھی انھیں ملے ہیں۔

پروفیسر اقبال نے ابھی تک تین کتابیں تصنیف کی ہیں اور ان کے پچھتر سے زیادہ تحقیقی مضامین قومی اور بین الاقوامی جرائد و رسائل میں چھپ چکے ہیں۔ کتابوں میں ان کے دس ابواب بھی شائع ہو چکے ہیں اور سمیناروں اور کانفرنسوں

میں تقریباً پچاس مقالات بھی پیش کر چکے ہیں۔

تعلقات عامہ

جامعہ ملیہ اسلامیہ نئی دہلی